

السلام علیکم ورحمۃ اللہ وبرکاتہ

کیا فرماتے ہیں علماء دین و مفتیان شرع مسئلہ ذیل کے بارے میں، کہ آج کل شہروں اور قصبوں کے اندر مدرسہ البنات قائم کئے گئے ہیں، جس میں کام کرنے والے عموماً مرد ہوتے ہیں۔ البتہ درجات سفلی کی تعلیم معلومات ہی دیتی ہیں اور درجات علیا کی تعلیم اکثر و بیشتر بوڑھے مرد دیتے ہیں۔ ان اسکول و مدارس میں شہرہ قصبہ کے تمام اطراف و جوانب سے لوگ، بالغہ و مرابطہ لڑکیوں کو تعلیم دلانے کی غرض سے اپنے ہمراہ لے جاکر، ان کو مدرسہ البنات میں پہنچا کر گھر واپس آتے ہیں، اور وہ لڑکیاں چارہ ماہ اپنے والدین و خویش و اقارب کی نظروں سے اوجھل رہتی ہیں۔ کیا اس طرح تعلیم دلانا از روئے شرع جائز ہے؟۔ زید کہتا ہے کہ اس پر فقہ دور میں ایسا کرنا قطعاً مناسب ہے اور فقہ کا قوی اندیشہ ہے؟۔

الجواب بعون الوهاب بشرط صحیح السؤال

السلام علیکم ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

کوئی بھی مدرسہ البنات ہو، ان میں مقامی و غیر مقامی (شہر و قصبہ کے قریبی اطراف کی) چھوٹی بچیوں کا، اور پردہ کے ساتھ مرابطہ و بالغہ لڑکیوں کا سواری (رکشہ، ہٹانگہ، بیل گاڑی، لاری وغیرہ) کے ذریعہ، تعلیم کئے لئے روزانہ صبح کو آنا اور چھٹی ہونے پر شام کو اپنے گھروں کو پہنچے جانا اور اس طرح ان کو تعلیم دلوانا شرعاً جائز ہے، بشرطیکہ تعلیم گاہ تک آنے جانے میں ان کی پوری نگرانی کا معقول انتظام ہو۔ ان کے رشتہ ہٹانگہ کے ساتھ ان کا کوئی محرم موجود ہو، اور اجتماعی شکل میں آنے جانے کی صورت میں، ان کے ساتھ کوئی دیندار بوڑھی عورت اور مدرسہ کا کوئی پابند شرع ذمہ داسر مرد بھی ہو، اور بشرطیکہ درس گاہ میں درجات علیا کی طالبات اور ان کے بوڑھے استاد کے درمیان پردہ حائل ہو، اور بشرطیکہ استاد اور تمام بچیاں خواہ وہ مرابطہ سے بہت کم عمر کی کیوں نہ ہوں، سب کی سب بالکل سادہ لباس میں ہوں اور بے زینت رہیں۔

ان بچیوں کے اولیا اور سرپرستوں پر تمام اوقات میں، ان کی ہر قسم کی حفاظت اور نگرانی شرعاً لازم اور فرض ہے، اور اس فرض کی ادائیگی اس وقت ہو سکتی ہے جب کہ ان بچیوں کی تعلیم گاہ میں آمد و رفت کا مذکورہ انتظام رہے۔

اور مذکورہ بالا قسم کی اقامتی تعلیم گاہوں میں بہت دور کے لوگوں کا، اپنی مرابطہ اور بالغہ لڑکیوں کو اپنے ساتھ لے جا کر تعلیم کئے لئے وہاں بٹھوڑا آنا، پھر چند مہینوں کے بعد چھٹی کے موقع پر جا کر ان کو اپنے ساتھ لے آنا اور اس طرح ان کو تعلیم دلانا جائز ہے، بشرطیکہ ان تعلیم گاہوں کے دارالاقاموں میں شرعی پردہ، اور ان کی ٹھیک نگرانی اور دینی تربیت پر قابل اطمینان معقول انتظام ہو، اور بشرطیکہ درس کے وقت ان لڑکیوں اور ان کے بوڑھے استادوں کے درمیان پردہ حائل ہو، اور جملہ استانیات اور دارالاقامہ کی نچراں عورت پابند شرع ہوں، ان کی وضع قطع اور لباس، رہن سہن وغیرہ مسلمانوں کا سانہ ہو، اور ان تعلیم گاہوں کے جملہ ذمہ دار مرد اور اراکین پابند شرع و متورع ہوں۔ فقط

ہذا ما عندی واللہ اعلم بالصواب

فتاویٰ شیخ الحدیث مبارکپوری

جلد نمبر 2۔ کتاب جامع الاشتات والمتفرقات

صفحہ نمبر 510

محدث فتویٰ